

KUBITELA JESU ENKHUNDLENI



Nkulunkulu akubusise, mnaketfu. Nkulunkulu akubusise, mnaketfu. Asikhotsamise tinhloko tetfu.

² Babe loseZulwini, sijabula kakhulu kutsi sisesenaWe, Nkhosi. Uma sesibenato tonkhe letinye tintfo setihambile, sisasolo sinawe. Ungulongunaphakadze kuya engunaphakadzeni. SiyaKubonga, Nkhosi, ngaletintfo leti letimangalisako Losikhombise tona kulesikhatsi lesi sekugcina. SiyaKubonga ngalemvuselelo nangalenzawo lapha, ngeMnaketfu Carlson, ngabo bonkhe labanaketfu lababafundisi ndzawotonkhe labatama kubamba baphakamise lentfo lengiyo. Siyabakhulekela, Nkhosi, ngayo yonkhe inhltiyi yetfu, kutsi Uto—Utosipha kuphaphama lokukhulu lapha eChicago, Nkhosi. Siphe kona. Sikubhekile kutsi kuyeta. Manje tsetselela tono tetfu netiphambeko. Futsi manje, Nkhosi, ngekukhatsala nasikhuluma ngekwenyama, kodvwa noko emoyeni ngitiva ngihlumelekile, futsi ngiyakhuleka kutsi Utosihlumelelisa sonkhe manje futsi usente silungele noma yini Lonayo ngatsi kusihlwa. Sikucela eGameni laJesu. Amen.

³ Ningahlala phansi. Impela lesi besisikhatsi lesikhulu sekungihlumelelisa. Ngisitfokotele kakhulu impela. INkhosi Jesu kuphela iyati kutsi ngi—yibonga kangakanani iNkhosi nga—ngaloko Lenako . . . ngaloko Lesentele kona.

⁴ Manje ngifuna kubonga letetsameli leti ngawo wonkhe umusa wenu nangelubanjiswano lwenu, nge—ngekuhlala ngakitsi futsi nilalele Livi. Futsi noko, ngeliSontfo ebusuku, emvakwekuba nenkonzo yangeliSontfo ntsambama, lendzawo empeleni iminyene kwate kwaba ngephandle kusihlwa futsi. Sibonga kakhulu ngaloko.

⁵ Manje ngifuna kunibonga ngetimphawu tenu letincane tetipho leningitfumelele tona, ngaBilly Paul. Libhokisi lemaswidi nelibhokisi lemakukisi, futsi, niyati, libhokisi le—lemakukisi emacembe e-wolnathi, ne, o, tonkhe tipho letincane netintfo, tisho nje lokukhulu kakhulu enhltiyweni yetfu. Sikutfokotela sibili. Ngalokwejwayelekile . . .

⁶ Ngicabanga kutsi batsite batsetse umnikelo wesihle. Leso bekungesiso sizatfu sekutsi ngite, nonkhe niyakwati loko, emvakwayo yonkhe leminyaka. Kodvwa lokungumnikelo wesihle, angikubuki ngisho nekukubuka, angikuboni. Kuya ngco e—e . . . ku—kukweluhambo lwangesheya kwetilwandle lwekutfunywa kwenkholo, lengilungiselela kulutsatsa masinyane nje.

⁷ Ngiyongena kubona labanye benu labakahle baseNorway emaSwidishi, likhaya lenu lasekucaleni lapho nivela khona,

ngale eNorway naseSweden; nasentasi ekhatsi eDenmark, wenyuke ungene eFinland.

⁸ Bese-ke ngiyewela kuyobona uMnaketfu Mattsson, eKenya naseTanganyika, ngivakashele tikolwa takhe. Lomnaketfu lomncane impela usebente kamatima kuletotikolwa. Ngitomvakashele, kubeka inkonzo iNkhosi Jesu lengiphe yona, embikwaletotinsizwa letingemagugu lapho lephumako itfwele liVangeli.

⁹ Kusuka lapho, ngehle ngingene eNingizimu Africa, ngite, ngitama kubuya ngijikelete ngendule eShayina, eJapani, nasenhla ngesheya kwalolunye luhlangotsi lwemhlaba.

¹⁰ Nguloko lesikwentako ngaleminikelo yesihle. Futsi tsine si... Ngako-ke bantfu abakhoni kusita ngetimali letinkonzo, ngako ngivele nje ngibe ngisolo ngigodle yonkhe intfo bantfu labangipha yona, lengenako. Angilintjintji ngisho nelisheke; ligcivitwa ebandleni, bese lingena emnikelweni futsi lingasetjentselwa loko kuphela, ngiko kuphela, ngako-ke ngiyati kufanele kuhambe kahle, niyabona, ngako siyabonga.

¹¹ Futsi ngitojabula impela, cishe emaphesenti langemashumi lasiphohlongo elibandla letfu ngalapha eChicago ngalokwejwayelekile baseNorway noma emaSwidishi, futsi—futsi babantfu labatsandzeka sibili.

¹² Ecinisweni, ngiyasuka eChicago, ngiya eTucson, e-Arizona. Ngulapho langihlala khona manje. Futsi ngihlala... Masitandi wami ngulomncane umSwede. Ngikholwa kutsi kungenteka kutsi uhleti lapha, kusihlwa, Dzadze Larson. Ngihlala ekhaya lakhe eTucson, e-Arizona. Angikamboni noko, kodvwa uhlala lapha eChicago, futsi encenye ulapha kulesikhatsi lesi uma angekho ngephandle eTucson. Lotsandzekako, lonemoya lomnandzi umuntfu lomncane, nemyeni lotsandzekako. Impela siyamtfokotela.

¹³ Futsi manje, uMnaketfu Carlson, emaDvodza labasomaBhizinisi labangemaKhristu, bonkhe labanaketfu lababafundisi ndzawo tonkhe, iNkhosi inibusise kakhulu. INkhosi ibusise lendzawo futsi iyente ibe yindzawo lenkhulu yensindziso, lapho, siphephelo lapho labalungile babalekela khona futsi baphephe. Lowo ngumkhuleko wami locotfo. Futsi ngiyetsemba ngayo yonkhe inhltiyo yami kutsi... .

¹⁴ Kulena lekhali phako, imiLayeto lesikako, uma ngitame ngenhloso kulimata lomunye, Nkulunkulu angitsetselele. Bengingeke ngikwente loko, ngikwentele lite. Kodvwa noko ngisiboshwa kuleLivi, niyabona, ngi—ngifanele ngihlale naLo ngo. Angitikhulumi tintfo letilukhuni kwe—kwenta bantfu baphatseke kabi. Ngikhuluma tintfo letihlabako, ngaletinye tikhatsi, kwenta bantfu babuke, babone, kubabata, “O, bukani!” Niyabona, kubenta bakubuke, kutsi babone. Manje-ke uma ubatfola, mhlawumbe ngaletinye tikhatsi kuyabaphoca. Futsi

cishe ngalokuphindvwe kayimfica eshumini, uma batfola kuphocwa kancanyana, batohamba bayohlola imiBhalo, naNkulunkulu wenta konkhe lolokunye lokusele-ke, niyabona. Nje kuphela babuke imiBhalo. Uma ngike ngisho noma yini lephambene nemiBhalo, nibophelelekile kutsi nite ningitjele ngako, ningibhalele, noma ngandlela tsite ningatise. Futsi ngulesosizatfu ngiva ngibophelelekile kini, kuchaza imiBhalo. Ngingatami nje kuYichaza; nje ngisho indlela lengiyo. Nguloko Leyikushoko. Niyikholwe, niyikholwe kanjalo.

¹⁵ Manje, ngilutfokotela sibili loluvakasho. Ngita kini, ngikhatsele. Bengisolo nje nginetingcogciswano nemihlangano, kanjalonjalo, sengite ngatsi kukhandleka. Nemihlangano lembibili ngelusuku itsi kutfola, yebo-ke, sengitse kwenyukela embidlanyana nemgwaco kunaloku lengangivame kuba ngiko. Ngisandza nje kwendlula emashumini lamabili nesihlanu, niyati, kwesibili. Kunjalo.

¹⁶ Yebo-ke, kunye kuphela kutisola, kutsi, angiMatanga kusesenesikhatsi emphilweni. Ngangishumayela liVangeli ngesikhatsi cishe angibe, ngiyacabanga, ngitsi angibe neminyaka lengemashumi lamabili nakubili budzala, futsi ngifisa kwangatsi ngabe ngacala kushumayela ngesikhatsi sengikhona kukhuluma, ngisengumfanyana nje. Yangi—ngi—ngigeja yonkhe leyominyaka leligugu. Ngalomunye losemusha lapha, ngiyetsemba kutsi uyotsatsa lapho ngenta khona liphutsa lami, kusukela cishe eminyakeni lelishumi budzala, kuchubekele emashumini lamabili nakunye noma emashumi lamabili nakubili, ngiyetsemba kutsi utocala kusesenesikhatsi, kute ungatobuka emuva kulokutisola lengikubukako.

¹⁷ INkhosi ibe nani, ngumkhuleko wami. Futsi ngiyetsemba kutsi intfo letsite iNkhosi Jesu lengivumele ngiyente, ngesiphiwo . . .

¹⁸ Niyabona, angisiko, bengineke ngisho kutsi ngingumshumayeli, niyabona, ngoba mine, kwekucala nje, angisizo sikhulumi ngalokwenele, anginamfundvo. Kungako bengineke ngisho ngekuba nje ngu—ngu “mshumayeli.” Ngoba, uma umuntfu atsi, “umfundisi,” ngalokukhulu kushesha babuka sicu lesikhulu sasekolishi, babuka Dokotela lotsite lomkhulu wetebuNkulunkulu, noma intfo letsite. Bese-ke uma ukhuluma ngekutsi “umshumayeli,” kepha usebentise emagama ami, singisi sami, lolohlobo lwekubuka lulahlwa phansi.

¹⁹ Kodvwa iNkhosi yangitfumela kukhulekela bantfwana baYo labagulako. Futsi ekhatsi lapho, lengikwatiko ngaYo, ngiyatsandza kukuvakalisa ngayo yonkhe inhltiyo yami. Uma ngenta emaphutsa, ningikhulekele. Angisuye longenasiphosiso. Ngingumnakenu. Futsi manje ngiyetsemba kutsi Nkulunkulu wente intfo letsite; uma Angakayenti, kwangatsi Angayenta

namanje kusihlwa, akhulume livi lelitsite noma intfo letsite letonibangela kutsi nikholwe nguYe.

²⁰ Lomunye bekafuna kungipha sipho lapha kungesiko kadzeni, lokukutsi, kwakusamba lesikhulu semali. Futsi ngatsi, “Ngi—ngi—ngingeke ngiyitsatse.” Ngatsi, “Ngi—ngingeke ngati kutsi ngenteni ngayo, niyabona,” ngasho njalo. Batsi . . . Yebo-ke, yebo-ke, kwakungemadola latinkhulungwane, niyabona. Futsi ngatsi, “Bengingeke ngati kutsi ngenteni ngayo.”

²¹ Batsi, “Yebo-ke, sifuna loku kube ngulokucondzene nemuntfu. Asikufuni loku kuye ebandleni.”

²² Akuyi ebandleni. Lesi sikhwama selusito. Niyabona, kuya ebandleni, ngeligama lelibandla, kodvwa kuyimali lebekwe eceleni yentelwa kuya ngesheya kwetilwandle kuphela. Niyabona na? Futsi ngako-ke, kona, ti—tipho atikhokhiswa umtselolo, ngako-ke ifanele isetjentiselwe loko. Libhodi lemagona, emagona ahleti khona lapha kusihlwa, angilalele. Naloko kuliciniso. Futsi ngatsi . . .

Batsi, “Sifuna loku kube kwakho nemndeni wakho.”

²³ Kwakulisheke. Angikhonanga kulitsatsa, niyabona. Ngatsi, “Ngi—ngingeke ngikwente loko.” Ngatsi, “Niyafuna kungijabulisa na?”

Batsi, “Impela.”

Ngatsi, “Ngingakwenta ngalo lengifuna kukwenta na?”

“Ya.”

²⁴ Ngatsi, “Ngako-ke angitisite ngikhokhele indlela yami yangesheya kwetilwandle.” Ngase ngitsi, “Sinetimpahla letenele kutsi sigcoke. Bantfu basipha incumbi yetimpahla, futsi sinekudla etafuleni. Ngenta emadola lalikhulu ngeliviki lavela ebandleni.” Ngase ngitsi-ke, “Mine, tsine, sihambisana kahle. Angente ngalo lengifuna kukwenta.” Ngase ngi . . .

Batsi, “Kulungile, lakho, tijabulise.”

Ngase ngitsi, “Kutongijabulisa kakhulu.”

²⁵ [Lomunye umnaketfu uya epulpiti futsi umjuba lulwimi uMnaketfu Branham, futsi utsi, “Ake ngisho livi linye nje. Kune-Oldsmobile leluhlata sasibhakabhaka le-steshini wagoni lepakwe ngemuva ngco kwemoto yeMnaketfu Branham. Manje, uma sebahamba, batovaleleka ekhatsi lapho. Ngako uma ulapha, ungasita uhambe uyoyisusa, i-Oldsmobile leluhlata sasibhakabhaka le-sitshini wagoni yase-Iowa. Ngite tinombolo tayo temtselolo, kodvwa mhlawumbe uyatati kutsi ungubani, futsi utosita ususe imoto yakho. Ngiyabonga.”—Umhl.] Yebo, mnumzane.

²⁶ Lutsandvo. Si—sinekutfokota impela ngani bantfu. Futsi manje iNkhosi inibusise kakhulu. Futsi uma uke ute wendlule

eJeffersonville, ume nje ungibone. Uma uta wendlula eTucson, ume nje ungibone, futsi ngi—ngitobjabula kukubona.

²⁷ Manje sonkhe sikhatsi, ngihlala eTucson, lihhovisi (liyakhumbula) lisolo liseJeffersonville. Billy Paul ukhona lapho ngaso sonkhe sikhatsi, ati kutsi kukuphi lapho angangitsintsa khona noma nini. Niyabona na? Uyoba cishe nguye kuphela loyokwati, ngoba ngisensimini, kucala indzawo yinye, lenye. Futsi mhlawumbe ngibe lapha, asitsi, eTucson; e-aweni kusukela ngalesosikhatsi, iNkhosi inginike umbono, ngingahle ngibe semgwacweni ngiye eHawaii, niyabona. Nje nomaphi lapho Angiholela khona, ngulapho la ngiya khona, nje hhayi noma kuyiphi lenye indzawo kodwa khona lapho, niyabona. Futsi ningikhulekele. Uma ngingasaphindzi nginibone, ngenano kwemfula, ngiyohlangana nani Laphaya. Ameni.

²⁸ Manje naphambi kwekusondzela eVini. Futsi, kusihlwa, ngifuna kutsatsa nje—nje imizuzwana lembalwa, ngoba ngihlangene nalabanye bebangani bami ngephandle lapho labavela etansi eJeffersonville, futsi ngahlangana nalelinye licembu labo ngale esitaladini, futsi bayashayela kusihlwa, emvakwenkonzo. Futsi bengitoshumayela ngesifundvo lesitsi, *KuBala ngekuhlela*, leyo yindze cishe ngema-awa lamabili nehafu. Ngako ba—bangeke befike eJeffersonville kungakasi ekuseni. Ngako, nalabanengi benu bantfu batodzingeka baye emsebentini. Futsi ningivile ngikhuluma kuleliviki, futsi ngakujabulela kuba nani. Futsi manje kusihlwa ngitotama kwenta konkhe lokusemandleni ami lengingakhona kukwenta. Manje, khona-ke ngingeke, ngakusho loko futsi anginawukusho noma yini leliphutsa.

²⁹ Manje sitokhuleka naphambi kwekutsi sisondzele eVini.

³⁰ Nkulunkulu Lonesihawu, ngicondza kutsi ngi. . . bengibuka kubantfu lapha mhlawumbe labanye angisayophindze ngibabone futsi. Lesi kutoba sikhatsi setfu sekugcina sekubonana. Uma ngingafanele ngibuye emnyakeni kusukela manje, labanengi babo bawu, mhlawumbe labanye bayobe sebashona, empeleni, bantfu labadzadlana. Futsi, Nkhosi, ngiyacondza kutsi kunalabanye ekhatsi lapha kusihlwa logulako, futsi uma Ungawutsintsi umtimba wabo ngandlelatsite, ngi. . . mhlawumbe abanawubakhona lapha sikhatsi lesidze kakhulu futsi. Kantsi futsi, Nkhosi, ngingahle ngingabi lapha sikhatsi lesidze kakhulu. Asati. Asibe cotfo, ke, futsi sitimisele, sikhumbula Livi laNkulunkulu, kutsi, “Tonkhe titfo tisebentelana tibe ngulokuhle kulabamtsandzako Nkulunkulu.”

³¹ Futsi ngitofundza Livi, Nkhosi. Nguloko kuphela lengingakwenta kufundza Livi, futsi sitotsembela kuWe kutsi usho intfo letsite noma wente intfo letsite letosindzisa wonkhe umuntfu longakasindziswa lapha kusihlwa. Kwangatsi Livi

laNkulunkulu lingaphatseka sibili kulabanye bantfu, kusihlwa, Nkhosi, longakasindziswa, kute kutsi phansi enhlitiyweni yabo batoKwemukela njengeMsindzisi wabo. Futsi kwangatsi uMoya loyiNgwele ungeta emkhatsini wetfu, ukhulume natsi, futsi wente umsebenti waNkulunkulu, ngekucinisa Livi ngetibonakaliso tilandzela. Siphe kona, Babe.

³² Futsi uma kuphila sekuphele konkhe futsi site ekuPhileni lokuPhakadze, siyobonga kakhulu nje, Nkhosi, kuze kube ngulesosikhatsi. Bese-ke kuba ngumnyaka longenakuphela, sifuna kuhlala etinyaweni taKho, futsi sibuke Lowo lesimtsandzako naLowo lowasitsandza. Kuze kube ngulesosikhatsi, sigcine siphilile futsi sijabulile, sikhonta Wena. EGameni laJesu siyakhuleka. Ameni.

³³ [Lomunye umnaketfu futsi uta ngembali futsi ucela kutsi umnikati asite asuse imoto yabo—Umhl.]

³⁴ Asivule manje emiBhalweni, esahlukweni se 4 saMakho loNgwele, livesi lema 35, kutsi sifundze, uma nifuna kulandzela noma—noma mhlawumbe nikugcine kubhalwe phansi. Ngiyati, incumbi yebantfu, batsatsa futsi bamake eBhayibhelini labo, sihloko lesincane, lapho umfundisi akhuluma khona, futsi kusukela lapho ba—bayatsandza kubuye batsatsisele kuko. Futsi ngitsandza kufundza lemiLayeto lelula lemincane yeliBhayibheli futsi ngikhulume ngayo, kuyayijabulisa nje inhlitiyo yami kwentanjalo. Livesi lema 35 lesahluko se 4 saMakho loNgwele.

Futsi ngalolosuku, uma sekuhlwile, yena watsi kubo, Asiweleni siye ngale ngesheya.

Nase-ke sebahambise sicuku, bahamba naye njengoba nje bekasemkhunjini. Futsi kwakukhona naleminyey imikhunjana ihambisana naye.

Kwase ke kuvuka siphepho lesikhulu semoya lohushako, nemagagasi aphonseka ekhatsi emkhunjini, waze ke manje uyagcwala.

Futsi yena bekasencenyeni yangemuva yalomkhumbi, alele, ulala emcamelweni: base bayamvusa, futsi batsi kuye, Mfundisi, awunaki kutsi siyabhubha na?

Wase uyavuka, futsi wekhuta lomoya, futsi watsi kulo lwandle, Thula, utsi dvu. Nemoya lohushako wancamuka, kwase kubakhona kuthula lokukhulu.

Wase utsi kubo, Yini kutsi nesabe kangaka na? yini kutsi ningabi nekukholwa na?

Futsi besaba ngekwesaba lokukhulu, base batsi lomunye kulomunye, Kantsi hloboluni lwemuntfu lolu, kutsi ngisho nemimoya lehushako nelwandle kuyamlalela na?

35 Nje kwe—kwengcogco lencane, kusihlwa, ngitsandza kutsatsa sihloko kuloko, futsi ngisibite ngaloku: *Kubitela Jesu ENkhundleni*. Asibitele Jesu enkhundleni.

36 Niyati, kwangatsi ngiyabona mayelana nekutsi Wativa anjani. Bekakadze asandza kuba nelusuku lolukhulu nje. Futsi ku... Bekakhatsele. Futsi Bekakadze akhuluma kakhulu ngalolosuku, afundzisa ngemifanekiso. Uma nitocaphela, ngembewu yesinaphi netintfo letehlukene. Bekakadze abenelusuku lolukhulu lwekuphilisa labagulako, ne—nekufundzisa, nemandla aKhe enyama bekasatsi nje akaphele. Futsi uma noma ngumuphi umfundisi ati, etinkonzweni tetfu letincane nje lesinato, kutsi isikhatsalisa kanjani, kufanele kutsi kwentani-ke kuYe na?

37 Khumbulani, enyameni Bekangumntfu nje, kodvwa eMoyeni BekanguNkulunkulu. Kodvwa, umntfu enyameni, ngako-ke umtimba waKhe wawusidalwa lesingumntfu lowawungaphansi kwetilingo, ungaphansi kwekugula, futsi nje ufana newetfu; njengoba Bekafanele embatse, abe yi—yindvodza, ngekwebumntfu. Futsi-ke BekanguNkulunkulu, eMoyeni. Watsi, “Mine naBabe waMi siMunye. Babe waMi uhlala kiMi.”

38 Ngesikhatsi Johane aMbhambhatisa emfuleni, iJordani, sibona Nkulunkulu ehla avela eZulwini njengelituba, neliPhimbo litsi, “Lena yiNdvodzana yaMi kuYo leNgitfokotile kuhlala.” Manje uma utsatsa lasekucaleni, futsi ecinisweni indlela lelibhalwe ngayo, kutsi, “leNgitfokotile kuhlala kuYo.” Niyabona na? Kodvwa babeka sento ngaphambi kwelibito. “KuYo leNgitfokotile kuhlala, noma, kuYo leNgitfokotile kuhlala; leNgitfokotile kuhlala kuYo.” Niyabona na?

39 Yena, Nkulunkulu, bekahlala kuKhristu, futsi kuYe kwakukugcwala konkhe kwebuNkulunkulu, ngekwentimba. Nkulunkulu atibonakalisa Yena lucobo ngaJesu, naJesu bekakucinisekiswa kwaNkulunkulu. Seniyakucondza manje na? [Libandla litsi, “Ameni.”—Umhl.] Niyabona, hhayi bantfu labatsatfu; tincenye letintsatfu taNkulunkulu munye. Hhayi bonkulunkulu labatsatfu; bonkulunkulu labatsatfu, lihedeni. Niyabona na? Hhayi bonkulunkulu labatsatfu, hhayi...UYise, iNdvodzana, naMoya loNgcwele, akusibo bonkulunkulu labehlukene labatsatfu. NguNkulunkulu munye ekutibonakaliseni lokutsatfu.

40 Nkulunkulu, uYise, esimeni saMoya loyNgcwele bekaseNsikeni yeMlilo, futsi, Leyo, akekho lobekangatsintsa ngakuYe. Bekangcwele. Akukho mnikelo wesono lowentiwa; umnikelo lokungatsiwa wentiwe nje.

41 Manje, leyoNsika yeMlilo lefanako, buBabe, yehla futsi yentiwa Nkulunkulu ebuDvodzaneni. Bekahlala eNsikeni yeMlilo, lapha U...eNkhatimulweni yeShekina.

Lapha Bekahlala emtimbeni, lowawuyiNdvodzana yaKhe Layidala futsi wayenta esimeni semuntfu, ngako loko kwaMenta iNdvodzana yaNkulunkulu, Adamu wesiBili. Manje, Bekadzingeka efike ngesinye sewesifazane, hhayi njenga Adamu, ngoba loko nguloko Lebekadzingeka akulahle, kutsalwa kwesidalwa lesingumuntfu ngewesifazane. Niyabona, ngako Wadzingeka efike ngaleyondlela. Manje lowo nguNkulunkulu, iNdvodzana, Nkulunkulu lofanako. Futsi manje Yena, ngekunikela lowomtimba longenasono, wenta umnikelo wemuntfu.

⁴² Manje, lesakhi-mphilo, noma umoya, kuphila, kulele engatini. Futsi ngesikhatsi sakhi-ngati seliwundlu noma silwane sephulwa, lokuphila lokwakukuleso sakhi-mtimba kwakungeke kubuyele etikwesikhonti, ngoba kwakusilwane. Futsi tsine sisidalwa lesingumuntfu, sehluKile. Silwane site umphefumulo. Sidalwa lesingumuntfu sinemphefumulo. Ngako u—u—umoya wawungeke ubuyele etikwakhe emvakwekuba sekente umnikelo wakhe, kodwa noko wawenta, futsi ngebucotfo, akhuluma ngekukholwa kutsi bekakholwa kutsi lowoMnikelo lophelele wawuta.

⁴³ Kodwa ngesikhatsi lesakhi-Ngati sephulwa, kuJesu Khristu, Nkulunkulu wakhululwa. Niyabona, bekanguNkulunkulu. LeyoNgati yayingesiyoyeliJuda. LeyoNgati yayingesuyeyeTive. Leyo kwakusakhi-Ngati lesidalako, Nkulunkulu cobo lwaKhe. Futsi manje ngaleyongati, enta inhlawulo ngetono tetfu, ihlanta likholwa, isusa tonkhe tono talo kulo, kubekwangatsi lalingakaze lone. Nkulunkulu utifaka eLwandle lweKukhohlwa. NaNkulunkulu lofanako lobekangetulu kwaJesu Khristu uyachubeka ekholweni, enta lemisebenti lefanako Layenta lapha, ngoba UnguMoya lofanako.

⁴⁴ Nango Nkulunkulu, niyabona, hhayi bonkulunkulu labatsatfu. O, bangakhi kini bantfu bakamtsatfu amunye lenikucovile loko. Futsi nikucove kanjani nine bantfu Bakamunye, nani, ngaYe amunye njengemuno wakho. Uhuh. Niyabona na? Bona, bobabili bakucovile. Niyabona na? Kunjalo. UnguNkulunkulu munye njengemuno wakho, munye, Bekangaba kanjani nguYise waKhe luCobo na? Niyabona na? Niyabona, Angeke abe nguYise waKhe luCobo. Futsi uma Bekanalomunye uYise ngaphandle kwaMoya loyiNgcwele, futsi uma Nkulunkulu ayindvodza, umuntfu, khona-ke Wakhe Uyi. . . uMoya loyiNgcwele wawunguYise, naNkulunkulu unguYise Wakhe, Matewu 1, ngako-ke BekanguMntfwana lolivezandlebe. Niyabona na? Ngako ayikho lenye indlela longakwenta ngayo, wena, kuliphutsa kokubili.

⁴⁵ BekanguNkulunkulu abonakaliswe enyameni yeNdvodzana yaKhe lenekudala. Niyabona na? Manje, loko kutsi, Nkulunkulu wadala iNdvodzana.

46 Futsi uma ninebantfu beKhatolika nitsi, “budvodzana lobuPhakadze,” nilitsatsaphi ligama lelinjalo na? Akuwenti umcondvo lophilako, kimi. Angaba kanjani nguloPhakadze kepha abe ayindvodzana na? Indvodzana yintfo le “telwe,” kungaba kanjani ngulokuPhakadze na? LokuPhakadze akuzange kucale, akupheli, ngako kwakungaba kanjani budvodzana lobuPhakadze na? O, hhe!

47 Uma kungesiwo emahlelo lekente tintfo tahlangahlangana, angati kutsi ngabe ngubani lowentile. Akumangalisi bantfu bangakhoni kuba nekukholwa, abati kutsi babenekukholwa kukuphi. Kunjalo. Lesikudzingako yifashini lenhle lendzala, sibuyele eBhayibhelini. Kunjalo. Kunjalo impela. Kunjalo.

48 Manje, Jesu angumuntfu, ngekwenyama, bekadziniwe, akhandlekile. Manje alele lapho, adziniwe; emandla bekahambile kuYe. Futsi-ke Yena anguNkulunkulu, Bekangenta kuphela loko . . .

49 Manje wena utsi, “Bekangaba kanjani NguNkulunkulu futsi abe ngumuntfu na?” Niyabona, nayo imfihlakalo. Niyabona, emtimbeni Bekangumuntfu, eMoyeni BekanguNkulunkulu. Niyabona na?

50 Lomunye wangibuta, watsi, “Ngako-ke kwenteka kanjani, Bekakhuleka kuBani eNsimini yaseGetsemane na?”

51 Ngatsi, “Ngitokuphendvula kuloko uma uphendvula loku: Uyakholwa kutsi unaMoya loyiNgcwele na?”

“Yebo.”

52 Ngatsi, “Manje-ke ukhuleka kuBani na? Ukuphi Yena uma ukhuleka kuYe na? Uma, utisho kutsi unaYe, futsi kepha ukhuleka kuYe.” Niyabona na? Bantfu nje . . . batfola nje umcondvo lomncane lotsite bese bagijima bagcwala tiganga nawo, niyabona, nguleyondlela lokuhamba ngayo.

53 Manje, eMoyeni, bekanguNkulunkulu. Jesu watsi, kuJohane loNgcwele 3, niyabona, “Uma, iNdvodzana yemuntfu manje leseZulwini, kepha eme lapha emhlabeni, uma iNdvodzana yemuntfu manje leseZulwini.” Bewungakuphendvula kanjani loko na? Niyabona, Watsi BekaseZulwini ngalesosikhatsi, futsi nangu Eme emhlabeni. Niyabona na? O, hhe! Niyabona, loko, Wadzingeka kutsi abe nguNkulunkulu, losetindzaweni tonkhe. Niyabona na? Impela, Ukhona ndzawo tonkhe. Wati yonkhe imicabango. Ngekuba ngulowati konkhe, ati tintfo tonkhe, Angaba setindzaweni tonkhe. Niyabona na?

54 Ngako manje siyaMtfola, ati kutsi Bekanemsebenti lomkhulu loMhlalele, ngelusuku lolulandzelako, Bekaya eGadara. Futsi eGadara kwakuneluhlanya, indvodza leyayilahlekelwe yingcondvo yayo, futsi yayingephandle lapho ihlala emkhatsini wabodeveli, futsi itisika cobolwayo, indvodza lehlukhekako leyayingeke ikhone kubita lusito lwayo lucobo.

Futsi manje sitfola kutsi Usendleni yaKhe laphaya. Ngikholwa kutsi Bekati konkhe ngako. Babe bekaMtfumele laphaya. Bekakwati.

⁵⁵ Futsi manje adziniwe futsi akhatsele kakhulu, Ubuyela emuva futsi utsatsa lelitfuba lekuphumula lokuncane lapho umkhumbi usawela lwandle. Lusuku lolukhulu, mhlawumbe cishe ngalesikhatsi lesi kusihlwa, noma kamuvanyana, bawela lwandle, manje ngesikhatsi Jesu asabuyela encenyeni lengemuva, ngemuva endzaweni lengemuva yemkhumbi, mhlawumbe wangena ekamelweni lelincane emuva lapho, wase ucambalala emcamelweni. Futsi aselele lapho, aphumulile, bafundzi, bacabanga, “Manje luhambo lwetfu lwelusuku seluphelile, noma umsebenti wetfu ngaYe, manje sitsatsa umsebenti wetfu wanjalonjalo. Asicale nje sidvonse sikebhe.”

⁵⁶ Kutsi nje akufane nebafundzi namuhla, emvakwekuba imvuselelo seyiphelile. Futsi siyati sonkhe kutsi seyiphelile. Ningavele nje nikucatulule loko, seyiphelile, lemvuselelo lenkhulu lesibe nayo. SesiyaKhwimita nje. Ngako, njengoba seyiphelile nje, ngayinye indvodza ibuyela ebandleni layo lucobo nanoma yini lokunye, kutsi itsatse, ibuyela emsebentini wayo lomdzala futsi, nanoma yini leyentako.

⁵⁷ Futsi sitfola kutsi bakwenta loko Jesu asatsatsa kuphumula lokuncane. Futsi manje kufanele kutsi bacala kujabula etikwemisebenti lebebaMbone ayenta, futsi bacocisana ngako. O, ngitsandza kucabanga ngako ngaleyondlela, kutsi—kutsi bebababula ngemvuselelo lebabenayo ngalolosuku.

⁵⁸ Niyati, kunjengebafundzi baKhe manje nje. Uma uya ekhaya, uma iNkhosi Jesu ihlangana natsi kusihlwa, futsi itokwenta intfo letsite legcamile, intfo lefana naleyo Layente itolo ebusuku, yenta labafe luhlangotsi kutsi basukume futsi bahambe, netintfo letehlukene. Niyabona na? Manje, uma Beyingenta loko, noma lomunye atfole kusindziswa, noma lenye intfo, khona uyoya ekhaya futsi mhlawumbe, lodzadze nemyeni wakhe, bantfwana noma kanjalonjalo, bayohlala phansi futsi bacoce ngako.

⁵⁹ Nguloko labafundzi laba, ngiyakholwa, lebebakwenta. Bebacoca ngaloko lebebakubone kwentiwa. O, bafanele kutsi bebakadze bajabula ngako. Futsi bafanele kutsi bebacoca ngetento taKhe, ngekutsi Bekanjani, Letentiwe nguye cobolwakhe afakaza kutsi BekaLivi laNkulunkulu leletsenjisiwe. Manje, Mesiya, Bekafakazile kubo ngetento taKhe, ngeLivi laKhe, ngekwenza kwaKhe, kutsi BekaNgulogcotjiwe. Manje, leligama “logcotjiwe,” noma, le—le—leligama *Khristu* lisho “Logcotjiwe.” Ngako-ke, kwakuyobakhona Munye logcotjiwe etikwabobonkhe baprofethi; ngoba, baprofethi bebanencenye yaNkulunkulu, kodvwa Yena bekanekugcwala kwaNkulunkulu. Niyabona

na? Manje, ngako umuntfu bekangaba nje nencenye. Yena bekanekugcwala kwebuNkulunkulu, ngekwemtimba. Manje bebacoca, nekutsi kwafakazeleka kanjani kutsi Bekanguye, ngoba ngeLivi lebehati ngalo, futsi baMuva achaza, wafakaza kubo kutsi BekanguBani. O, ingcogco lenkhulu kangaka lefanele kutsi yayikadze isemkhatsini walabobafundzi!

⁶⁰ Lomunye wabo bekangatsi, “Yebo-ke, khona-ke, siyati. Senelisekile. Siyakholwa kutsi Ungulowo Mesiya.” Manje, niyabona, bebacabanga kutsi Bekangakucondzi; bekasemuva encenyeni lengemuva yemkhumbi. Ngako—ngako batsi, “Ufanele, siyati kutsi Ufanele kuba ngumfundzi...ufanele kuba nguMesiya logcotjiwe.”

⁶¹ Ngako-ke bafanele kutsi bacoca ngetintfo beticatjangwa bantfu. Manje bafanele kutsi basho intfo lenjengalena, “Uma singabona loko, noko sibe sibantfu labangakafundzi, tsine badwebi labasuka echibini lapha; futsi singabona futsi sati, futsi sifundza imiBhalo yetfu futsi sati kutsi Usenela ngalokuphelele lesositfombe, futsi siyati kutsi Ungulokhonjwe nguNkulunkulu, kutsi UngulowoMesiya. Kungani tihlakaniphi tingakuboni loko na? Yini indzaba ngabo, kutsi abakuboni?” Bacoca ngetindlela bantfu lacabanga ngayo. “Labanye babo, labanye bantfu bakholwa, labanye abakholwanga.”

⁶² Ngani, kuyafana njengoba kunjalo namuhla. Labanye bantfu batoMkholwa namuhla, labanye abamkholwa. Kodvwa, Yena, loko akuMntjintji nakancane, Solo usafana. AkuMntjintji.

⁶³ Labanye bantfu ngalolosuku, mhlawumbe ingcogco yabo yayitsi ayifane naloku. “Niyati, ngikhulume nesicuku sebantfu etansi lapho namuhla, ngesikhatsi si. . . Waguculela leyonhlanti emuva, wandzisa tinkhwa netinhlanti. Bengikhuluma nalabanye babo, futsi batsi, ‘Loko bekungeke kube lutfo lolunye ngaphandle kwaJehova, ngoba Jehova Bekanguye Lowanisa tinkhwa tiphuma emazulwini, tiya kubantfwana baka-Israyeli.’ Base batsi, ‘Akukaze kukhulume umuntfu kanje. Ngani, loMuntfu utofanele kube nguMesiya, ngoba siyati Mesiya ungumProfethi. Futsi, noma yini Layishoko, Livi laNkulunkulu linaYe. Futsi noma yini Layishoko, itofanele yenteke. Futsi loMuntfu ungulowoMesiya, ngoba, noma yini Layishoko, iyenteka.’” Ameni! Ngiyakutsandza loko.

⁶⁴ Kungalesosizatfu nginesibindzi lesingaka kuLoku, ngoba nguLoku Lakusho, futsi kutokwenteka. Kunjalo. Yena, Washo. Leli Livi laKhe. Noma yini Layishoko, itokwenteka, “Kutawendlula onkhe emazulu nemhlaba kodvwa Livi laMi lingeke.”

⁶⁵ Base-ke labanye babo batsatsa luhlangotsi loluphikisako. Bona, labangakholwa, batsi, “LoMuntfu lona ungumbhuli kuphela nje. Manje, loMuntfu angeke ente lutfo. Siyati kutsi kuphela Ungu—ngumbhuli.”

⁶⁶ Manje, bebati kutsi Bekanemphilo leyimfihlakalo, ngoba Bekakhona kubuka ngo enhlityweni yebantfu futsi abatjele impela kutsi bebentani, kutsi bebenteni, kutsi yayiyini tinkhatsato tabo, nekutsi kwakutokwentekani. Futsi akutange kwehluleke. Kwenteka ngo ngaleyondlela. Futsi nalowo kungaba nguNkulunkulu kuphela.

⁶⁷ Manje akukho...sangoma noma umbhuli longefika atsi kucagela kancanyana futsi akwente intfo lenguhhafu. Lowo ngudeveli. Noma ngubani uyakwati loko. Ngako anikaboni sangoma noma umbhuli ngephandle lapho enta Livi laNkulunkulu libonakaliswe, cha nhlobo, abakwenti loko. Baphambukile ndzawanatsite batsatsa umnikelo ndzawanatsite, ku—ku—kunidukisa. Kunjalo. Futsi baphila noma nguluphi luhlobo lwekuphila.

LoMuntfu wafakaza kutsi BekanguMesiya.

⁶⁸ Niyabona, lemimoya lemibili isondzelene kakhulu ndzawonye kangangoba iyodukisa bona lalabakhetsiwe uma bekungenteka. Kodvwa uma bakhetsiwe, awunawubadukisa. Niyabona na? Kodvwa usondzelene kakhulu ndzawonye, futsi ikakhulukati kuletinsuku leti tekugcina, Jesu wetsembisa kutsi iyobanjalo, lemimoya lemibili. Nekutsi kanjani lona, lololunye luhlangotsi, iphambuke nhlangotsi totimbili lapha iyotsi ngcu lapho kungafinyeleleki khona.

⁶⁹ Lapho imphelelwe ikhona, isetulu ngo lapho naSathane. Hhayi umuntfu lotsite locabuza bantfwana, futsi—futsi angwabe labafile, futsi—futsi aphantse umukhwa lomncane; kodvwa umuntfu lotsite nenkamba lebanjwa ngetandla totimbili, enhla ngo ekhaleni lemphi. Ngulowo-ke, niyabona. Nguleyontfo lebalulekile. Ngulapho la kushisa kwemphi kukhona. Ngulapho la sitsa sime khona.

⁷⁰ Futsi emuva le, yebo-ke, abakucapheli. Niyabona, anitfoli hlazo. Akukho lutfo lolutako, nje, “Dokotela *S'bani-bani* sijabula impela kukubona, mfundisi wetfu, mnaketfu, Dokotela *S'bani-bani* Fada loNgewele webuNkulunkulu.” Niyabona na? O, hhe!

Kodvwa uma usenhla lapho, “LoyoBhelzebule lomdzala, loyodeveli, loyomzenzisi, Akasilutfo ngaphandle kwadeveli.” Ucala kuphikisana ngasonkhe sikhatsi. Yebo, mnumzane. Niyabona na?

⁷¹ Ngulapho la Eme khona. Futsi bebati ngaloko, lalilapho leloLivi licinisekiswa, lafakazelwa kutsi lalingilo.

⁷² Futsi ngako kona, niyati, kungahle kube kwakunguJohane lomncane lobekangakabinayo inhlityo yakhe—yakhe lese itibatibati ngalenengi kakhulu isayensi yetenkholo, kufanele kutsi washo intfo lenjenga lena, “Kucabangeni! Khona lapha emkhunjini, Lona lokhonjwa Livi laJehova, kutsi uyiNceku

yaJehova, kuYe Latfokotile, ukhona lapha emkhunjini kanye natsi. Kutivela uphephe kanje pho!”

⁷³ O, kube tsine kusihlwa kuphela besingabamba lowombono! Yena kanye loJehova, lowenta emazulu nemhlaba, ukhona lapha kulomkhumbi wetfu lomncane ngco, lapho sisahamba elwandle lwetinsinzi tekuphila. Ngoba, uMoya loyiNgcwele unguJehova, esimeni samoya, kuwe. Niyabona na? Nkulunkulu, uMoya loyiNgcwele, unguNkulunkulu cobo lwaKhe kini. Jesu watsi, “Ngalolosuku niyokwati kutsi NgikuBabe, Babe ukiMi, Mine e. . . nani kiMi.” O! O, hhe!

⁷⁴ Ngako-ke Nkulunkulu, konkhe loko Nkulunkulu bekangiko, Wakutfululela kuJesu; nako konkhe loko Jesu bekangiko, Wakutfululela eBandleni laKhe, watehlukhanisa Yena lucobo ngeluSuku lwePhentekhosti. LeyoNsika yeMlilo iyehla futsi yatichumela Yona, iNkhatimulo yeShekhina, wase uYibeka kulabehlukene. Tilwimi teMlilo lwabonakala etikwaloyo naloyo; uMoya loyiNgcwele, Nkulunkulu, atikhomba Yena lucobo etidalweni letibantfu. Amen.

⁷⁵ Ukhuluma ngemusa lomangalisako, kutsi umnandzi kanjani lomsindvo na? Kukuphepha lokunje pho! Sitivela siphephe kanjani, kwati kutsi uma sishayela emigwacweni lemikhulu, noma ngabe yini lesiyentako, lowoJesu ulele emkhunjini. Amen. LoWo Longenta noma ngumuphi ummangaliso, angenta noma yini Lafuna yentiwe, uyayenta futsi, ngalokuphelele utikhomba Yena lucobo. Usesikebheni setfu lesincane njengoba lapho sigwedla elwandle lwetinsizi tekuphila. Uyafana njengoba Bekanjalo ngalesosikhatsi, Unjalo namanje. Kutivela kwakuphepha lokunje pho, sisagwedla emanti emphilo latanyatanyisiwe. Ngesikhatsi Mel Johnson, umhlabeleli lonelikhono, lomncane waseSwidi ahlabela, “Uma sengiwele umfula waseJordani.” Cabangani nje, uma sewufika etansi lapho emfuleni, Uyoba lapho. “Angiyukuyekela futsi ngingeke ngikushiye.” Setsembiso lesinje pho, kugwedla emantini latanyatanyisiwe.

⁷⁶ Bebayingintfo letsi ayifane natsi namuhla, labobafundzi ngephandle lapho kulowomkhumbi ngalobobusuku, emvakwemvuselelo, bekatitika ngemiphumela.

⁷⁷ Manje mhlawumbe emkhatsini wetimvuselelo manje, sibuke lokunye kushukuma, lapho kutofanele kube nentfo letsite leyenteka manje leyobutsela liBandla ndzawonye. Kutodzingeka kube nalolunye luhlobo lwekucindzetela. Nkulunkulu njalo ukwenta ngaleyondlela, kubutsanisa bantfu baKhe babendzawonye. Ngikholwa kutsi sekuvele kuyakhiwa, lokuyovalela ngephandle yonkhe intfo lengayuvumelana nabo, futsi khona-ke kutogijimisa liBandla libe ndzawonye. Futsi silindzele loko kutsi kwenteke, futsi siphila ngemiphumela

yemvuselelo lenkhulu lesisandza kuyendlula nje, futsi Uphumulile.

⁷⁸ Bekaphumulile ngalesosikhatsi njengoba Enta ngesikhatsi Sekacedze umsebenti waKhe kuGenesisi. LiBhayibheli latsi, “Futsi ngelusuku lwesikhombisa, Nkulunkulu waphumula kuyo yonkhe imisebenti yaKhe.” Futsi manje Jesu bekasalucedzile lolosuku, futsi Bekaphumulile emisebentini Lebekayente ngalolosuku, aphumulile nge—ngemsebenti lomkhulu ngalokutse gcagca kutsi awucale ngakusasa. Niyabona, atsatsa kuphumula lokuncane.

⁷⁹ Futsi nguloko lengicabanga kutsi Uyakwenta manje. Lokushukuma akukho emkhatsini webantfu. Awukwati kubona umdlandla kanye nje. Sibenawo, cishe lishumi noma iminyaka lelishumi nesihlanu leyendlula ngesikhatsi imvuselelo icala, lenye yetimvuselelo letsetse sikhatsi lesidze kunato tonkhe lesake saba nato. Nemlandvo ukhombisa kuphela kutsi imvuselelo ihlala kuphela iminyaka lengendluli kulemitsatfu, nayikhosile. Futsi sibe nayo yinye kulolusuku lwekugcina manje, cishe iminyaka lelishumi nesihlanu, leyomililo yemvuselelo yashaya e—emhlabeni wonkhe.

⁸⁰ Kodwa manje ibonakala seyiphumulile. Siyamangala, ngayinye inceku legcwaliswe ngaMoya, futsi ibheka etulu, “Nkhosi Jesu, ngiyati kutsi ikhona intfo letokwenteka. Ngiva umfutfo uta. NgiyaKutsandza, Nkhosi. Futsi manje ngi—ngifuna kubona Wena ngekuthula, Nkhosi. Sisite. Silindze Wena.” Loko kutsi nje akube ngendlela simo sekutiphatsa lesingiyiyo.

⁸¹ Nguleyondlela, labobafundzi bacoca ngaloko lebebakubonile, kwase kutsi-ke, masinyane nje, kwavuka inkhatsato.

⁸² Lowo nguSathane. Angeke akuvumele uphumule etikwayo sikhatsi lesidze impela. Uma uhamba uyokhuluma ngeNkhosi Jesu, nangemisebenti yaKhe, utoba khona lapho kuphatamisa loko.

⁸³ Yase ke iyavuka inkhatsato, masinyane nje. Umkhumbi wacala kugudlutela, emaseyili aphephuka, tigwedlo tephuka, nemanti agcwala nswi esikebheni. Inkhatsato seyisedvute! Niyabona, kwenteka masinyane nje. Onkhe ematsemba ekusindza lalingasekho. Naloku nje bebaMbonile enta tintfo letinengi kakhulu; uma sekugadla inkhatsato, bakhohlwa ngako konkhe ngako.

⁸⁴ Manje ngifuna kunibuta lokutsite, njengemnakenu. Leso akucishi yini kube simo sekutiphatsa kwebantfu namuhla na? Sitokuta esontfweni lapha, futsi simemete futsi sidvumise Nkulunkulu, lapho banaketfu nakanjalonjalo, bakhuluma Livi, futsi siyativa tsetsembiso. Sivele nje sidvumise Nkulunkulu ngaloko Lakwentile, silalele bufakazi balowo lotsi, “Ngangiyimphumphutse, emehlo ami bekaphumphutsekile,

manje sengiyabona.” Lomunye utsi, “Dokotela bekasaphonse lithawula ngami, nginemdlavuza, futsi emavikini lamabili, noma tinsuku letimbili, noma lokunye, kwasekungasekho ngisho nalinye licashata lemdlavuza. Loko sekube sikhatsi lesidze lesendlulile. Abasawutfoli namanje.” “Ngahlala, ngiboshelwe incola yalabakhubatekile, ngikhubatekile; ngihamba kahle kanjenganoma ngumuphi lomunye umuntfu.” Siva letotimfakazo.

⁸⁵ Kodvwa njengako nje, ake kugadle endlini yetfu lencane kanye, khona-ke sikhohlwa ngiko konkhe ngaleyonkhatimulo lebesikadze siyijabulela, tonkhe letotintfo letinkhulu; o, sekungitsi manje. Niyabona, letotintfo tenteka ngenhloso, tenteka kutsi tikuvininye. Manje, inkhatsato lesingeke sayelapha, ibonakala kwangatsi bodokotela angeke bakhone kuyelapha, futsi ayikho intfo lengelapha.

⁸⁶ Betama kudvonsa emaseyili abo; aphephuka. Betama tigwedlo tabo; tephuka. Bagijimela ekhatsi nemkhumbi; wagcwala nswi. Niyabona, Sathane bekatimisele kubatsatsa. Manje becacabanga kutsi Jesu bekamlalisile, akhweshile kubo, futsi-ke bekangatsi shelele angene kubo.

⁸⁷ Manje nguleyondlela lokungiyi namuhla. Uma Sathane atfola litfuba, nangu eta. Niyabona na? Futsi uya kudokotela, atsi, “Ayikho intfo longayenta; sesihambe kakhulu. Bani na? Asinalutfo lwekugula kwemizwa. Asinalutfo lwetinkhatsato tengcondvo. Cha, singeke sente lutfo. Sifo sematsambo? Cha, akukho lesingakwenta ngaloko. Mhlawumbe singakunika umutsi i-khothizoni, naloko kutokubulala, ngako asinalutfo kwaso. Umdlavuza wengati? Akukho lesingakwenta ngaso.” Niyabona, khona-ke nitfola yonkhe inkhatsato.

⁸⁸ Kodvwa, bukani emuva, Akase ayiphilise yini i-lukhemiya na? Akase awuphilise yini umdlavuza na? Akase yini ente yonkhe intfo ngalokufanele na? Akase aligcine yini Livi laKhe na? Niyabona, sitfola kuba senkhatsatweni uma kushaya umkhumbi wetfu lomncane. Leligcolo lelincane lesigwedla kulo liyincelencele, empeleni, ligcwala nswi kungabata, live.

⁸⁹ Caphelani, inkhatsato lebebankeke bayelaphe, kwase ke kungena kwesaba, njengoba kunjalo nje manje. Njengoba sinekwesaba etinkhatsatweni telive lonkhe. Sinekwesaba etinkhatsatweni temabandla. Sinekwesaba ndzawotnkhe, yonkh'indzawo. Manje sitsi, “Yebo-ke, manje, singentani ngako na?” Kube kuphela besingakhumbula kutsi Usemkhunjini. Niyabona na? Wena utsi, “Kodvwa u. . .” Yebo. “Ngabe Ukhona lamkhunjini na?”

⁹⁰ Lapha, *Lona* nguYe, “Ekucaleni bekakhona Livi, Livi bekakuNkulunkulu, Livi bekanguNkulunkulu.” NaLivi u “nguye itolo, namuhla, naphakadze.” Kusasolo kungiko nje kutsi tsatsa *Leli!* Lilikhambi. Lingumutsi. Lilikhambi lako

konkhe kulahlekelwa yimphilo nemandla. Lili—lilikhambi lawo wonkhe umdlavuza. Lilikhambi latotonkhe tifo letincane. LinguNkulunkulu abonakaliswa eVini. “Livi linguNkulunkulu.” Jesu watsi, “Liyimbewu.” IMbewu ihlanyelwa eluhlobeni lolufanele lwemhlabatsi, iyokhula impela ibe nguloko lengiko, naso sonkhe setsembiso siyovetwa. Sikhohlwa ngiko konkhe ngako, sati kutsi Ulamkhunjini.

⁹¹ Bebafanele bati kutsi Bekati kutsi leyontfo yayitokwenteka. Niyakukholwa loko na? [Libandla litsi, “Ameni.”—Umhl.] Impela, Bekakwati. Bekati, ngasonkhe lesikhatsi, kwakutokwenta. Ngani na? Wakwenta kuphela kufakazela, kuhlola kukholwa kwabo.

⁹² Futsi ngaletinye tikhatsi Wenta intfo lefanako entela wena nami, Uvumela tintfo tenteke kubona nje kutsi sitokwentani ngako. Niyakukholwa loko na? [Libandla litsi, “Ameni.”—Umhl.] UmBhalo washo kutsi, “Yonkhe indvodzana leta kuNkulunkulu imele ivivinywe, ilaywe, ihlolwe.” Sathane uyokwenta ufakazele lonkhe li-intji lemhlabatsi lotsi wakho; impela uyokwenta. Ngako, ngaletinye tikhatsi Nkulunkulu uvumela letotintfo tenteke.

⁹³ Manje, khumbulani, bonkhe baphaphuleka. Onkhe ematsemba lalingasekho. Umkhumbi wabo wa... Emaseyili abo, lebeavame kugwedla ngawo, kwase kungasekho. Tigwedlo, lebebakadze—kadze badvonsa ngato, tatephukile. Emagagasi bekaphatamise futsi aketula sikebhe, nakanjalonjalo. Onkhe ematsemba lalingasekho. Futsi noko, lonabo khona lapho ngco, lolele emkhunjini, bekanguLowo Lobekakadze afakazele kutsi BekanguMdali wemazulu nemhlaba. Ameni. Bekafakazile kutsi Bekayini, ngetibonakaliso netimanga, kutsi Nkulunkulu bekatsetse Livi laKhe Lebekatsite Mesiya waKhe uyolenta, futsi bekacinisekise leyoNdvodza kutsi beyinguMesiya waKhe. Futsi Bekalele nje encenyeni lengemuva yemkhumbi, kusuka kubo, futsi noko bebesaba imphosakufa.

⁹⁴ Ludvumo! Ngitiva njenge... lelenicabanga kutsi ngingiko, umgiciki longwele. Yebo-ke, manje caphelani ngesikhatsi... Ngiyati kutsi loko akuvakali kufana nemfundisi, kodvwa kungungenta ngitivele ngikahle kukusho, nomakunjalo. Niyabona na?

⁹⁵ Ngako caphelani lapho, lusito lwabo—lwabo lwalulele khona lapho, futsi bese bakhohlwe ngiko konkhe ngaLo. Jesu bekafakazele kutsi unguye kanye Nkulunkulu lowakhona kudala tinkhwa, lusuku ngaphambi kwaloko, lusuku lolufanako, udala tinhlanti. Wafakazela kutsi BekanguMdali, futsi bebasolo bamangala. [Akucoshwanga etheyiphini—Umhl.]

⁹⁶ Jesu watsi, “Uma—uma Ngingatenti letotintfo letibhalwe ngaMi, khona-ke ningaNgikholwa; kodvwa uma Ngenta

letotintfo letibhalwe ngaMi, tiyafakaza futsi tiyanitjela kutsi Ngingubani.” O, hhe!

⁹⁷ Uma utisho kutsi ungumKhristu, liBhayibheli lapha liyakutjela kutsi umKhristu ufanele abe njani. Makho 16 utokutjela kutsi ulikholwa yini, noma cha, uyabona, uyakutjela lofanele ube ngiko.

⁹⁸ Jesu watsi, “Ngumuphi kini longaNgilahla ngesono na?” Sono kungakholwa. “Uma Ngingakafakazeli kona kanye, kini, loko leNgifanele kuba ngiko.”

⁹⁹ Noma ngusiphi sitfunywa lesikhulu njengaleso siyatjelwa ngaso tsine ngaphambili eBhayibhelini. Njalo singatfolo indzawo yako emBhalweni. Ngulesosizatfu uMoya loyiNgcwele namuhla sitjelwa ngawo tsine ngaphambili eBhayibhelini, futsi siyati kutsi Ulapha. Futsi siyakwati ngemBhalo, kucinisekiswa kwekutsi Uyini. Sibonile kutsi Wasebenta kanjani kuKhristu, siyabona kutsi Usebenta kanjani namuhla. Niyabona, siyati kutsi UnguMoya loyiNgcwele, noma cha, ngoba Ubonakalisa futsi ucinisekisa Livi laNkulunkulu, uLenta liphile.

¹⁰⁰ Manje, “NgiYo lefakaza ngaMi. Hlolani imiBhalo, Iyanitjela kutsi NginguBani.” Bebefanele bakwati loko, BekanguNkulunkulu lofanako lowakhona kudala tinkhwa, Wadala futsi imimoya nemagagasi. Impela. Akasuye nje Nkulunkulu incenye; UnguNkulunkulu wonkhe. Wadala imimoya nemagagasi. Uma—uma letinye tintfo tadingeka tiMlalele, futsi BekanguMdali, imimoya nemagagasi bekungeke yini kuMlalele futsi na? Ameni.

¹⁰¹ Caphelani, asikhumbule, Wadala nemitimba yetfu futsi. Futsi imitimba yetfu ayinakuMlalele yini? Ameni. Wena nikela imicabango yakho kuYe, nikela imphilo yakho kuYe, nikela kukholwa kwakho kuYe, bese ubukisisa kutsi lowomtimba ulalele Lakushoko. Uma usidzakwa futsi ungakhoni—ngakhoni kuyekela kunatsa, nikela leyomphilo kuYe futsi, ubukele, awusayophindze unatse. Uma uyimbemi lengalibeki phansi ligwayi, futsi utame kukuyekela kepha ungakhoni kukwenta, nje nikela loko kuYe bese uyabuka kutsi kwentekani. Utokwenta lowomtimba ubuye utfobele Livi. Yebo, mnumzane. Kodvwa ufanele uwunikele kuYe. Ufanele uMkholwe. Wenta imitimba yetfu; ilalele intsandvo yaKhe futsi. Niyakukholwa loko na? [Libandla litsi, “Ameni.”—Umhl.] Uma ungumKhristu, ufanele.

¹⁰² Wena utsi, “Wenta imitimba yetfu ilalele na? O, ngikholwa kutsi sinemandla emtsetfo ngetulu kwaloko.” Khona-ke u—awutinikele ngalokugcwele.

¹⁰³ Ngoba, awusesuye wakho; sewufile. “Wena cobolwakho ufile, nekuphila kwakho kufihliwe kuNkulunkulu ngaKhristu, futsi wabekwa luphawu ngaMoya loyiNgcwele.” Utosuka kanjani kuloko na? Ngicabanga kutsi sidzinga imvuselelo.

“Timphilo tetfu tifile.” Sifile; imicabango yakho lucobo. Ucabanga imicabango lemsulwa. Leyomicabango lemidzala yelive lekuhola ikuphambukise, ufile kuloko. “Nekuphila kwakho kufihliwe kuNkulunkulu ngaKhristu, futsi kwabekwa luphawu ngaMoya loyiNgcwele.” Sikhundla lesinje pho! Kuphepha lokunje pho! O, hhe! Kute kube nini, kute kube yimvuselelo lelandzelako na? “Kute kube lusuku lwekuhlengwa kwenu.” Base-Efesu 4:30, “Ningamdzabukisi uMoya loyiNgcwele waNkulunkulu, lenibekwe ngaye luphawu kute kube lusuku lwenu lwekuhlengwa.” Kutivela uphephe kanje pho, wati futsi ubuke uMoya loyiNgcwele ugucula imvelo yakho usuke ekubeni ngumuntfu lomubi kakhulu. Ameni. Ngako-ke siyati kutsi sesendlulile ekufeni saya ekuphileni, sibona uMoya loyiNgcwele uphila kitsi, kuPhila kwaKhe.

¹⁰⁴ Pawula watsi, “Lemphilo lengake ngayiphila, angisayiphili. O, akusimi, kodvwa nguKhristu lophila kimi!” Nguloko-ke, besendlulile ekufeni wangena ekuPhileni, naKhristu bekaphila kuye. Aphephe ngalokucinisekile! Khristu kwakunguYe locondzisa lomkhumbi; Pawula wadzingeka nje ahlale athule futsi aMlalele.

¹⁰⁵ Caphelani, Nkulunkulu uyokwenta imitimba yetfu iMlalele kakhulu, kutsi Watsi kuJohane loNgcwele sahluko se 6, “Loyo lodla inyama yaMi, anitse iNgati yaMi, unekuPhila lokungunaphakadze, futsi Ngiyomvusa ngelusuku lwekugcina.” Kucabangeni nje, imitimba yetfu iyalalela uma singasakhoni kuwulawula, futsi ubuyela esipunwini lesigcwele selutfuli, Nkulunkulu uyokhuluma kulowomtimba futsi uyovuka futsi ufana naJesu Khristu lovukile. Nihatsateka ngani ngalona na? Uma usetandleni taNkulunkulu, wuyekele uhambe, ameni, ngoba Uyowuvusa, ngemhla wekugcina. Wetsembisa kukwenta, lowo ngu ISHO KANJE INKHOSI. Kubhaliwe eVini laKhe. Nesabani pho ngalona, lomkhumbi lomdzala lomncane na? Ukuwo.

¹⁰⁶ Uma Angekho, ungesuki kusihlwa ate Angene. Kuyintfo leyingoti kutama kugwedla ngaphandle kwaKhe. Utocwiliswa, impela.

¹⁰⁷ Kodvwa ungeke ucwile. Uma ucwila, Utophindze akuvuse, ngako kwenta mehluko muni na? KuPhila lokuPhakadze, Nkulunkulu Longenta konkhe lokudaliwe kuMlalele. O, ngiyalitsandza leloculo lelidzala lelibandla:

Imimoya nemagagasi kulalela intsandvo
yaKhe.

Thula, utsi duv! Thula, utsi duv!

¹⁰⁸ Yonkhe intfo itofanele iMlalele. Yonkhe imvelo itofanele iMlalele. UnguMdali wemvelo. Ameni.

¹⁰⁹ Emvakwekuba bafundz-... bafundzi batitfola ekugcineni, kufanele kutsi kwasa kubo. Emvakwekuba sebabonile kutsi

bebangeke bakhone kwenta lutfo ngako, kufanele kutsi kwasa kubo, “Akenisho, sisesimeni lesibi kabi lapha! O, ngitokufa. Angifuni kumita. Loku . . .”

¹¹⁰ Lomunye wabo kufanele kutsi watsi, “Ake nime kancane, ake nime kancane! Ngabe kuke kwasa kini, kutsi Ulele khona lapho na? Lapha besisolu sicoca konkhe ngaYe, sifakaza ngaYe, nemisebenti lemikhulu, futsi siMusho kutsi unguMesiya, futsi nangu Ukhona lapha natsi.” O! O! Ludvumo! O, kutivela lokunje pho!

¹¹¹ Uke wacabanga kutsi wawususekupheleni kwemgwaco na? Cishe etinyangeni letisiphohlongo letendlulile ngesikhatsi ngibone umbono ekhaya, futsi niyati ngako, *Banumzane, Sikhatsi Sini Na?* Ngesikhatsi ngibona loko, ngakuva loko kuchuma kwenteka embonweni, ngabona tiNgelosi letisikhombisa tita, tangitsatsa. Nganitjela nonkhe, “Loku mhlawumbe kuphela kwendlela.” Ngaya kumkami, futsi ngatsi, “S’thandwa, loku kungahle kube kuphela kwami. Angati.” Bangakhi loke weva letheyiphu na? Yebo-ke, impela, niyati. Niyabona na? Ngatsi, “Ngu ISHO KANJE INKHOSI. Kukhona intfo letokwenteka, angati.” Ngase-ke ngiya kuye, ngase ngitsi, “S’thandwa, ngitokutjela kutsi ngifuna wenteni manje. Uma loku kukuphela kwami, Nkulunkulu ukhombise umbono.”

¹¹² Akakutjeli sonkhe sikhatsi kutsi kuyini. Akazange atjele ba—baprofethi beliThestamenti leLidzala, noma liThestamenti leLisha, kutsi kwakuyini. Tikhatsi letinengi, ngaphandle uma Bekafuna kutsi bati, bavele babhala phansi nje, niyabona, ngako kwakungesiwo umsebenti wabo. NguNkulunkulu enta lokutsite.

¹¹³ Kube Nkulunkulu bekangefikanga enkhundleni, imizuzu lelishumi nesihlanu ngalokunye kusa ngaphambi kwekutsi ngisuke, lelibandla leli ngabe alikho lapha kodvwa sikhatsi lesidzanyana. Butani uMnaketfu Carlson. Kube iNkhosi Nkulunkulu beyingakakhulumi yini emizuzwini lelishumi nesihlanu ngaphambi kwekutsi ngite lapha, bengingatsi, eGameni leNkhosi, lelibandla ngabe alikemi tinyanga letisitfupha kusukela manje. Beniyohlakateka njengetimvu. Kodvwa iNkhosi Nkulunkulu, esihawini saYo, yakhuluma nami, ngingati ngisho nayinye intfo ngako, futsi ngeta futsi ngatjela uMnaketfu Carlson. Kwatsi nje lapho kungatelele kwasombuluka, futsi kwakulapho. Manje nangu uMnaketfu Carlson. Niyabona na?

¹¹⁴ O, ngijabula kakhulu kutsi, ngesikhatsi senkhatsato, Usemkhunjini. Amen.

¹¹⁵ Libisiswe kanjani liGama leNkhosi! Ngifisa kwangatsi ngabe benginemavi, benginemagama ekukhuluma, luhlobo lolutsite lweligama lebengingalivakalisa kutsi Usho kutsini kitsi. Noko, kungaphandle kwelivi. Si . . . Yena, Yena . . . Lo—lomprofethi watsi, “UnguMeluleki, iNkhosi yekuThula,

Nkulunkulu loneMandla, uYise longunaPhakadze,” wase-ke uphelelwa ngemagama, watsi, “Usimangaliso.” Bekangasenato letinye ticu lebekangaMnika tona. “UMeluleki, iNkhosana yekuThula, Nkulunkulu loneMandla, uYise longunaPhakadze, naleSimangaliso.” Ameni. O, simdvumisa kakhulu kangako, iNkhosi Nkulunkulu Jehova lonemandla!

¹¹⁶ Emkhatsini wekukhonta titfombe, emkhatsini wekwenta kwelive, emkhatsini watotonkhe tinhlobo tekudideka nekucoveka, sisasolo sinaYe emkhunjini. O, kulolusuku, kulolusuku lapho tinkholo tingati kutsi tiye ngakuphi; o, ngijabula kanjani pho kwati kutsi lowoNkulunkulu lofanako, neNkhatimulo yeShekina lefanako, longuye itolo, namuhla, naphakadze, ulamkhunjini, ngati kutsi ngifanele ngibukane (uma Alibala) nesigodzi selitfunti lekufa. Akumangalisi Davide wamemeta kakhulu, “Angiyukwesaba lokubi, ngoba Wena ulamkhunjini!” Ameni.

¹¹⁷ O, kutsi bebakubona kanjani loku, kakhulu ngangekutsi bebabonile, bekangakhoni kukuvakalisa konkhe, kwaloko lebebakubonile. Manje kwasa kubo kutsi Bekalele ngo edvute nabo.

¹¹⁸ Manje Usedvutane kakhulu kini kunaleBekangiko ngalesosikhatsi. Ngabe loko kunjalo na? [Libandla litsi, “Ameni.”—Umhl.] “Nginani manje, kodvwa ngiyoba kini. Kusesikhashana nje nelive lingeke lisaNgibona, noko nine nitawuNgibona; ngoba Ngitawuba nani, ngibe ngisho kini, kute kube sekupheleni kwemhlaba.”

¹¹⁹ “Mnaketfu Branham, ngingaphumula ngalokucinisekile kuLoku na?” Jesu washo njalo! “Ngitokwati kanjani na?”

¹²⁰ “Nalemisebenti lengiyentako Mine nani nitoyenta.” Nako laph’ukhona. Niyakukholwa na? [Libandla litsi, “Ameni.”—Umhl.] Kulungile, “Unguye itolo, namuhla, naphakadze!”

¹²¹ Ngicabanga kutsi sekusikhatsi, lapho kuvela khona inkhatsato, kutsi siyasho, kulabo bafundzi lekufanele kutsi batsi, “Asihambe siyoMvusa. Asihambe siyoMbita. AsiMbitele enkhundleni.” O, mnaketfu lotsandzekako, dzadzewetfu lotsandzekako, ngiyanitsandza. Futsi, khumbulani, nginitjela liCiniso. Uma ninenkhatsato kusihlwa, Ukhona lapha edvute. Angabitelwa enkhundleni, ngekunyakata nje kwetindzebe tenu. Utokuta enkhundleni. Ameni. Bitelani Jesu enkhundleni! Vusani Jesu, ngoba sinaYe unatsi, futsi Unguye itolo, namuhla, naphakadze.

¹²² Bebalibonile Livi laNkulunkulu lemBhalo licinisekiswa nguYe, kanjalo natsi silibonile, futsi Bekangesilukhuni kutsi abitelwe enkhundleni. Bekalele lapho nje alindzele bona kutsi baMbite.

123 Manje ngiyatibuta, kusihlwa, kutsi ngabe Akalali yini enhlityweni yakho ngco, alindzele wena kutsi uMvuse na? Kunjalo. O, ngiyakutsandza loko!

124 Bantfu namuhla batsi, “Yebo-ke, manje, uma kuphela nje besingati futsi sicinisekiswe.” Sibeve batsi, batsi, “*Loku ngulokwa, naloku ngulokwa.*”

125 Kodvwa *Loku* nguloko. *Loku* nguloko. Manje, *Loku* nguloko Lakusho, Leli Livi laKhe. Yena neLivi laKhe bayafana. Akutsi Livi laKhe aliMkhombe.

126 Nguleyondlela Latsi yayingafakazela kutsi BekanguNkulunkulu, ngenca yekutsi lemisebenti Nkulunkulu laMnika yona kutsi ayente yentiwa nguYe. “Uma Ngingenti imisebenti yaBabe waMi, khona-ke ningaNgikholwa.” Niyabona na? KwaMkhomba kanjalo-ke.

127 Ukhonjwa kanjalo-ke wena. Uma utsi ungumKhristu, futsi i—inkhomba yemKhristu, umKhristu weliBhayibheli, ingasetjentwa kuwe, khona-ke kukhona lokuliphutsa. Niyabona, “Letibonakaliso leti tiyobalandzela labakholwako.” Yebo, mnumzane. Akusiko kutsi “mhlawumbe kungenteka tibalandzele.” Tiyobalandzela!

128 Kube kuphela besingacondza kutsi Ulapha natsi, lolonguye itolo, namuhla, naphakadze. “Bukani, Mine nginani njalo. Angiyuze nginisiye, angiyuze nginilahle. Nginani kuze kube sekupheleni kwemhlaba,” sahluko sema 24. “Angiyuze nginisiye,” futsi Washo. O! Futsi, “Angiyuze nginisiye kanjalo futsi ngingeke nginilahle.” Bengibuka imiBhalo nje lebengiyibhale phansi lapha mayelana nako.

129 Singaciniseka kanjani na? NgeLivi laKhe lelifakazelwe. Ulindzele wena manje kutsi uMbitele enkhundleni, kutsi afakazelwe, ngako asihambe futsi sivuse Khristu etimphilweni tetfu.

130 Umvusa kanjani Khristu na? Ngekukholwa Livi laKhe. Kukholwa kuMletsa enkhundleni. Nguloko lokuMletsa enkhundleni, kukholwa. Ngako-ke, mbiteni Yena kutsi acinise Livi laKhe. Futsi ningangabati, ngekwesaba; ningakwenti loko. Mkhohlweni nje njengoba Kubhaliwe, futsi akwentiwe, naNkulunkulu utofakaza kini kutsi Jesu Khristu nguye itolo, namuhla, naphakadze.

Sikhonta Nkulunkulu longabonwa.

131 Uma umuntfu ahambe langembili, kusihlwa, netibati tetipikili etandleni takhe, netibati temanyeva kuvundla lapha, lowo bekungeke kube nguNkulunkulu. Sibe nalokunengi kakhulu kwaloko etinsukwini tekugcina. Niyabona na? Yebo-ke, noma ngumuphi umzenzisi bekangakwenta loko. Niyabona, noma ngumuphi umlingisi, umkhohlisi, bekangakwenta loko. Kodvwa indlela kuphela bewuyokwati ngayo Jesu beyiyoba

ngemisebenti yaKhe. Nalowomuntfu bekayotama kutenta Jesu; futsi Jesu angeke abonwe kulolohlobo lwentimba site siMbone Abuya. “Kuyobakhona bokhristu bemanga labavukako etinsukwini tekugcina,” Watsi, “futsi bayokhombisa timanga letinkhulu, tibonakaliso letinkhulu,” kodvwa noma kunjalo loko akusiko.

¹³² “Ngoba njengembane uvela eMphumalanga, futsi ukhanye eNshonalanga, kuyobanjalo ke kufika kweNdvodzana yemuntfu.”

¹³³ Kodvwa satikanjani-ke kutsi Unatsi, e...ngasiphi simo? Hhayi ngemicondvo yetihlakaniphi; akufakazi emphilweni yabo. Hhayi ngekutsi, “Ngiyakholwa.” Loko akukwenti. Kutofanele kube yintfo leyenteka kuwe, leyo, uMoya loyiNgcwele lucobo lwaWo, loko kucinisekisa kwaNkulunkulu.

¹³⁴ Futsi uma utsi unaMoya loyiNgcwele, kepha ke ungalikhholwa lonkhe Livi ekhatsi lapha, kukhona lokungalungi ngalomoya lonawo. UMoya loyiNgcwele wabhala liBhayibheli, futsi angeke Atsi, “Ngacamba emanga *lapho*. Ngangingakacondzi *Loko*.” Hhayi Yena; Uphelele.

¹³⁵ Caphelani, kutsi ukhonjwa kanjani, Bekangaba kanjani na? Uma liBhayibheli lasho, kubaseKholose 1:15, kutsi si—si... sikhonta “Nkulunkulu longabonwa.” Nkulunkulu akabonwa. Niyakukholwa loko na? [Libandla litsi, “Ameni.”—Umhl.] Ngako-ke lomuntfu eta ngalapha anetibati tetipikili, nentfutfu, nengati, nayo yonkhe lenye intfo, loko bekungeke kuMente Nkulunkulu. Sikhonta Nkulunkulu longabonakali. Bekahlala njalo angulongabonakali wate Watikhomba Yena lucobo kuJesu Khristu. Ngabe kunjalo na? [“Ameni.”]

¹³⁶ Manje Nkulunkulu longabonwa utikhomba Yena lucobo kuwe. Niyabona na? Wena ulithempeli laKhe. Nine ni... “Umtimba wakho ulithempeli laMoya loyiNgcwele.” UmBhalo usho njalo.

¹³⁷ LeNsika yeMlilo Mosi layibona yayingesuye Nkulunkulu longabonwa. LeyoNsika yeMlilo yayiyiNkhatimulo yeShekhina leyayimelele kutsi Nkulunkulu longabonwa bekasasedvute.

¹³⁸ Ngesikhatsi Johane abhabhatise Jesu, iNdvodzana yaNkulunkulu; Nkulunkulu, Nkulunkulu longabonwa, wehla ngesimo sekuKhanya, lokume njengelituba lintjweza lehla emoyeni, loNkulunkulu longabonwa wakhonjwa eNkhatimulweni yeShekina.

¹³⁹ Nkulunkulu Lofanako longabonwa watikhomba yena luCobo eNsikeni yeMlilo, iNkhatimulo yeShekina, ngesikhatsi banikela lithempeli ngesikhatsi saSolomoni. Ingena futsi yaya...INsika yeMlilo yangena emvakwemakhethini, etikwendzawo leNgcwelengcwele. INkhatimulo yeShekina yakhonjwa.

140 Manje, ngesikhatsi Pawula asendleleni yakhe aya entasi eDamaseko, Jesu Khristu longabonwa watikhomba Yena lucobo kuPawula, ngesimo seNkhatimulo yeShekina, kuKhanya lokwakhapha lawomehlo esoni. Amen.

141 LeyoNkhatimulo yeShekina lefanako ilapha kusihlwa, lokungiyi itolo, namuhla, naphakadze, imele Nkulunkulu longabonwa, acinisa emaVi aKhe ngetibonakaliso letifanako Latsembisa kutsi tentiwe. Ubitelwe enkhundleni.

142 Manje ungaMbitela emphilweni yakho, futsi utsi, “Nkhosi Jesu, ngiyaMtsatsa, ngitsatsa Wena eVini laKho. Ngiyakholwa kutsi Ulapha. Ngiyakholwa kutsi Ulapha, kusihlwa, kutsi ungisite. Ngifuna Wena kutsi ubesesikebheni sami. Ngifuna Wena, uMoya loyiNgcwele lomkhulu, kutsi ute kimi. Ngisenkingeni. Ngiyagula. Ngisoni. Ngi—ngifuna Wena ute kimi, ngifuna Wena ungisite. Ngiyacondza kutsi Ulele lapho nje, ulindzele kutsi, mine ngiKubite. Futsi ngitoKubita, ngayo yonkhe inhliyo yami?”

143 Manje asikhotsamise tinhloko tetfu sienta loko. Hloniphani. Khulekani kwangatsi anikaze ngaphambili.

144 Wonkhe umuntu manini umzuzu nje futsi nicabange. Ungubani wena na? Uyini na? Wavelaphi, uyaphi na? Uma bewusoni ekhatsi lapha kusihlwa lesingamati Khristu, futsi ungatsandza kutsi Yena atongena emkhunjini wakho kusihlwa futsi akusite wendlule emantini latanyatanyisiwe, futsi ufuna kukhunjulwa emkhulekweni, ungasiphakamisa sandla sakho na? Nkulunkulu akubusise. Nkulunkulu akubusise, wena, wena, wena, yonkh'indzawo kulesakhiwo.

145 Ungeke wakhumbula nje manje, uma ngikukhulekela, kutsi nje utovula inhliyo yakho. Nguloko kuphela lokukhona kuko. Vuma nje, utsi, “Nkhosi, ngineliphutsa. Ngifuna Ungikhumbule.”

146 Nkhosi Nkulunkulu, Utibonile letotandla. Labobantfu, ngiyakholwa, Babe. Ngi—ngime lapha emkhatsini wekuPhila nekufa, ngabo. Futsi ngiyacondza, kutsi ngeluSuku lekwaHlulelwa, ngitodzingeka ngiphendvule ngaloko lengikwenta khona manje. Futsi ngiyacela, ngemkhuleko, wabo, Nkhosi, kutsi iNkhatimulo yaNkulunkulu lenkhulu yeShekhina itobonakala kubo, kuleli-awa. Ingeke ingeke isuke kubo imphilo yabo yonkhe. Futsi kwehle njalo emphilweni, kuyoyonkhe inkhatsato lencane, kwangatsi leyoNkhatimulo yeShekhina ingabalapho, bati kutsi Ingabitwa noma nini.

147 Basho emiBhalweni, Babe, kutsi, “BaKutsatsa, ngalendlela Lowawungiyi, futsi baKufaka emkhunjini.”

148 Nkhosi Jesu, UnguMoya, kusihlwa, lapha ngesimo neligama laMoya loyiNgcwele. O Nkulunkulu, ngekukholwa sitsatsa Wena njengoba Unjalo, ungene emkhunjini wetfu, Babe. Sisite,

Nkulunkulu. Akutsi iNkhatimulo yeShekhina ibonakale kitsi futsi inikete kuthula.

¹⁴⁹ Angati lutfo lolunye lengingalwenta, Nkhosi, ngaphandle kwekusho loku Lowakusho, “Akekho longeta kiMi uma Babe waMi angakamdvonsi kucala, futsi bonkhe labo Babe laNgiphe bona batokuta kiMi.” Futsi kusukela emvakwaletandla leti, lengikholwako kutsi beticotfo, kutsi baphakamisele tandla tabo kuWe. Ngiyakhuleka, Nkhosi Jesu, ke, njengenceku yaKho, ngibanikela kuWe, njengetimphawu talenkonzo lapha eChicago.

¹⁵⁰ Ngiyala develi kutsi angabe asabatsintsa futsi! Bayimphahla yaNkulunkulu. Susa tandla, Sathane, bate bagcile ngalokugcwele futsi batokwati kutsi batiphatse kanjani nekutsi bamelane nesitsa. Ngiyala sitsa, ngaJesu Khristu, kutsi sisuke kubo.

¹⁵¹ Kwangatsi uMoya loyiNgcwele lotsandzekako ungabatsatsa, ubaholele embhabhatisweni wemanti, nasembhabhatisweni waMoya loyiNgcwele, bese-ke ubabeka luphawu eMbusweni waNkulunkulu kute kube kuBuya nekubonakala kwemtimba lobonakalako weNkhosi Jesu kuhlwitsa uMlobokati waKhe. SebaKho, Babe. Kwangatsi Nkulunkulu lomkhulu weNkhatimulo yeShekhina angaba nabo manje futsi kute kube phakadze. EGameni laJesu Khristu, ngiyakhuleka. Amen.

¹⁵² Manje umzuzwana nje. Leyo yintfo yekucala yekwentiwa. Manje intfo yesibili kutsi uyente, uma niMemukele, kutoba kukufakaza, ngoba UngumPhristi loMkhulu wekuvuma kwenu. Angeke anisite nize nine kucala, ngekukholwa, niMemukele futsi—futsi ebaleni nifakaze kutsi UnguMsindzisi wenu. Yena, uma nitofakaza ngaYe lapha . . . Niyoba nemahloni ngaYe lapha, Uyoba nemahloni ngani Lapho. Uma ningenemahloni ngaYe lapha, khona-ke Angeke abenemahloni ngani Lapho. Ngiyacabanga, ekuvalweni kwalomhlangano, kutsi ngamunye walabantfu laba lowemukele Khristu njengeMsindzisi wakho, ufanele ute langembali futsi usho kutsi Nkulunkulu wenteni enhlityweni yakho.

¹⁵³ Manje, “Yalinyatwa ngenca yetiphambeko tetfu, Yahubulwa ngenca yebubi betfu; sijeziso sekuthula kwetfu sasisetikwaYo; nangemvimba yaYo siphilisiwe tsine.”

¹⁵⁴ Manje kute emakhadi ekukhulekelwa. Bantfu, sabakhulekela labagulako kulolobunye busuku, kodvwa ngitivela ngicindzetelekile kutsi ngente loku. Bangakhi bantfu labagulako losekhatsi lapha, phakamisani tandla tenu. Wena logulako nalodzingile. Nkulunkulu uyakwati kutsi ungubani. Bani nekukholwa nje.

¹⁵⁵ Manje akunganyakati muntfu, kusukela, ku—kulemizuzu lembalwa lelandzelako. Lena yintfo lenkhulu. Yinkhulu kakhulu!

¹⁵⁶ Ngako uma kukhona longakholwa lapha longakholelwa kuko, ngikuphonsela insayeya, eGameni laJesu Khristu, kutsi ute lapha futsi ukwente. Uma wati ngalenywe indlela letsite ngaphandle kweLivi laNkulunkulu ne—nekutsi loku kuyini, Livi laNkulunkulu, ngifuna kukubona kwentiwa. Ngako-ke, uma ungeke ukhone kukwenta, khona-ke kukholwe.

¹⁵⁷ Manje akutsi wonkhe umuntfu losekhatsi lapha abuke ngco ngalapha; noma, abuke etulu, loko kuncono. Ngiyesaba kutsi ngitoninakisa intfo letsite lebengingakafaneli ngininakise yona. Njenga Phetro, Johane watsi, “Sibuke.” Angikakucondzi ngaleyondlela. Asezi, asesibuke etulu.

¹⁵⁸ Futsi ngitocaphuna lomunye umBhalo. “UngumPhristi loMkhulu wekuvuma kwetfu,” siyakwati loko, “kantsi futsi UngumPhristi loMkhulu lonekuvelana nebutsakatsaka betfu.” Ngabe loko kunjalo na? [Libandla litsi, “Ameni.”—Umhl.]

¹⁵⁹ Manje ngitobuka futsi ngibone kutsi ngubani lengimbonako lengimatiko, ngoba nginalabanye bantfu lapha, labahleti ekhatsi lapha, bale etabernakeli etansi ekhaya. Nalomunye wabo ngisandza kumbona nje, ngu, uta etansi lapho, nguNkkt... Ligama lakhe bekanguGriffin. Ngiyalikhohlwa ligama lakhe manje. NguDzadze Rosella lapha, yena nenina bahleti lapha. Sidzakwa saseChicago, neNkhosi yamphilisa enkonzweni. Nonkhe, cishe, niyamati Rosella lapha; timishini, nalokunye nalokunye, kuya lapho bekayekhona, afakaza. Sidzakwa mbamba, futsi manje ngumKhristu lotsandzekako, futsi wabitwa nje yiNkhatimulo yeShekhina lefanako. Ihlala sikhatsi lesidze, nayo, ayinjalo, Rosella na? [Dzadze Rosella utsi, “Ameni.”—Umhl.]

¹⁶⁰ Futsi manje ngiyacalata futsi. Anginasiciniseko, kodvwa ngicabanga kutsi ngiyamati lodzadze lohleti lapha, khona lapha, wesifazane wesibili khona lapho, netandla takhe tiphakamele emlonyeni wakhe. Angikhoni kubita ligama lakhe. Yebo, wena. Awuti lentasi etabernakeli na? Ngabe unguNkkt. Peckinpaugh na? Ngabe kunjalo na? Nguloko lengicabange kutsi bekungiko. Kulungile.

¹⁶¹ Futsi ngako-ke kulungile, wesifazane wesitsatfu emuva, nguNkkt. Way, umka lendvodza leyawa yafa enkonzeni kulololunye lusuku, inekuhlaselwa yinhlitiyo, futsi yabitwa yabuye yaphila, ihleti lapha.

¹⁶² Ngabe noma ngubani wake wabona noma ngubani lowavuswa ekufeni na? Uma ningakaze, phakamisani tandla tenu, longakaze abone noma ngubani lowavuswa ekufeni. Sukuma, Mnumz. Way. [Libandla liyajabula—Umhl.]

¹⁶³ Ngangishumayela njengaloku ngenta manje, iNkhatimulo yeShekhina ikhona, futsi khona masinyane nje, ekuhlaselweni yinhlitiyo, wagwilikisa emehlo akhe. Manje ungawavala emehlo akho, kodvwa ungeke uwagwilikise emehlo akho. Umkakhe

lapho unguweminyaka leminengi, nesi losemstsetfweni, wamemeta ngesikhatsi abamba inhlitiyo yakhe futsi wabona kutsi bekangasekho. Ngathulisa tetsameli, ngehla. Ngangikadze ngikhuluma. Ngabeka tandla tami etikwakhe, ngase ngiyevisisa ngekutsintsa. Ngabuka etulu kulowesifazane, wase utsi, “Akasekho.” Futsi ngetama emehlo akhe, ngawabona emehlo akhe indlela. . . incenye lengemuva lapha, incenye yesikhumba, ibuke emuva *kanjalo*. Bekangesenakushaya kwemitsambo kwendlula *lona lonako*.

¹⁶⁴ Ngatsi, “Nkhosi Jesu,” futsi Wefika enkhundleni.

¹⁶⁵ Ngabeka sandla sami etikwakhe. Futsi watsi, wetama kukhuluma, “Mnaketfu Branham. . .” Bekabutsakatsaka kakhulu angakhoni kutfolo. . . Futsi nangu emile, kusihlwa, umklomelo wemusa waNkulunkulu.

¹⁶⁶ Manje loko kutsi, lokungenani, letisihlanu noma letisitfupha tindzaba letingito impela tekutsi bekafile, ngalesinye sikhatsi lasitfupha noma ema-awa lasiphohlongo, ubuye waphila, ngeBukhona baJesu Khristu, ngemkhuleko.

¹⁶⁷ Anginasiciniseko kakhulu, ngadzadze lomncane lohleti lapha, ngikhulwa kutsi nguye. Ngiyakwati. Angati kutsi ungubani ligama lakho, kodvwa ngiyakwa. Kunjalo na?

¹⁶⁸ Bese-ke kuba nguMnaketfu Brown, ngikhulwa kutsi kunjalo, uma ngingaphosisi, lohleti. . . Ngabe lowo nguMnaketfu Brown na? Cha, angicabangi kutsi nguye. Ngiyacolisa. Kulungile, kucishe kube nguloko, ngiyakhulwa.

¹⁶⁹ Khulekani manje, nitsi, “Nkhosi Jesu, angitsintse sembatfo saKho, UngumPhristi loMkhulu. Futsi ngi—ngiyati kutsi uMnaketfu Branham, kutsi akangati, akati lutfo ngami. Kodvwa Wena uyangati. Futsi uma Utongivumela nje ngitsintse sembatfo saKho. Ngi—ngifuna kusindza.” Manje khulekani kulowomkhuleko.

¹⁷⁰ Futsi ngicela Nkulunkulu loku. Nkhosi Jesu, futsi ekuvalweni kwalenkonzo kusihlwa, kutsi bantfu, kwangatsi tihambi letisekhatsi kwelisango, futsi tingahle tingacondzi, kodvwa tente tati kutsi loMlayeto ucinisile. Wota, Nkhosi Jesu, futsi usiphe. Futsi kwangatsi singatinikela, ndzawonye, kutsi longakhulwa noma lamaKhristu latelwe kabusha angabona kutsi iNkhatimulo yeShekhina yaNkulunkulu ilapha manje, ikhonjwa sitfombe, futsi ngesayensi, emabandleni umhlaba jikelele. Unguwe itolo, namuhla, naphakadze. SiyaKukholwa.

¹⁷¹ Akutsi iNkhosi Jesu. . . [Lomunye dzadze ucala kukhuluma ngalolunye lulwimi. Akucoshwanga etheyiphini—Umhl.] Ayidvunyiswe iNkhosi. Manje Nkulunkulu utikhombe Yena lucobo lapha. Manje, ngikhulwa kutsi loko kucinisile.

¹⁷² Manje akutsi lomunye adzabule kuletinhlangotsi ngalapha, khona-ke sitongena ngalapha, bese-ke kuba kunjalo kunjalo,

ngekutungeleta. Futsi nje kholwa kutsi. . . Manje akungayaluki muntfu manje. Hloniphani impela.

173 Manje angisho kutsi Utokwenta. Ngetsemba kutsi Utokwenta. Kodvwa uma Atokwenta, loko akunawuba yini sicinisekiso saleLivi, kutsi Unguye itolo, namuhla, naphakadze na? Ngabe loko nine bantfu nati kanjalo kutsi BekanguMesiya ekucaleni na? Ngako-ke Utikhomba Yena lucobo ebandleni laKhe, kusihlwa, kutsi UnguMesiya lofanako, uma kuphela nitokholwa.

174 Manje khulekani nje. Ngifanele ngitnikele ngesizotsa kuphela. . . ngingakisise, njalo, indlela yinye, ngibuka bantfu nje bese ngiyabona. Ngi—ngi. . .

175 Yebo, akabongwe Nkulunkulu, Naku. EGameni laJesu Khristu, ngitsatsa wonkhe umoya ekhatsi lapha ubengaphansi kwekulawula kwami, ngeNkhatimulo yaNkulunkulu. Manje niyati kutsi loko kuchazani. Hloniphani.

176 Loko kuKhanya kulenga etikwalowesifazane lomncane lohleti emuva ngco lapha, wesifazane lomncane, logcoke ingubo lephinki. Ukhuleka mayelana nemyeni wakhe. Uhlubukile, uhleti emuva ngco ngasensikeni. Utokukholwa, akwemukele, naNkulunkulu utokwentela lesosimangaliso uma utokukholwa.

177 Dzadze lohleti eceleni kwakho utibuta ngemyeni wakhe. . . Cha, ngumnakabo lotongeniswa esibhedlela, kusasa, siBhedlela semaSotja lamadzala. Uma utokholwa nawe, kutokusebentela, nawe, uma ungakukholwa.

178 Nayi indvodza. INkhosi ikubusise. Kwemukele nje. Ungaba nako lolokucelako.

179 Nayo indvodza lebeyihlindziwe, ngemdlavuza, ihleti ngalapha. Uma utokholwa, Nkulunkulu utokusindzisa. Uyakukholwa na? Mnumz. Wilcox, sukuma ume ngetinyawo takho, yemukela kuphiliswa kwakho. Babe loseZulwini uyati angikaze ngiyibone lendvodza, emphilweni yami. Kunjalo. Ungakhatsateki, mnumzane. Ngabe asatani; jikitisa sandla sakho kulomunye nalomunye. Kunjalo.

180 Kuyini na? INkhatimulo yeShekhina; Jesu Khristu longuye itolo, namuhla, naphakadze.

181 Lodzadze lolikhalatsi lapha une-herniya, tifo letinhlobonhlobo. Nkkt. Burnet, uyakholwa kutsi iNkhosi Jesu itokusindzisa na? Khona-ke ungabanako. Ameni. Angikaze ngimbone lowesifazane, emphilweni yami.

182 Kunesifuba semoya, lohleti emuva lapho, agula, leyondvodza lengibuke ngco. O, uma ngingaba. . . INkhosi itongitjela kutsi ngubani lo. . . Mnumz. McGill, sukuma ume ngetinyawo takho futsi wemukele kuphiliswa kwakho, eGameni laJesu Khristu. Angikaze ngiyibone lendvodza, emphilweni yami. Nkulunkulu Somandla uyati.

¹⁸³ Lomunye lapha. Nayi indvodza ngalapha, inelihlwili lengati litongolotele inhlitiyo yayo ngco, ihleti elayinini lelingemuva lapho. Uyakholwa kutsi Nkulunkulu Somandla utokuphilisa futsi akusindzise na? Ngulona kuphela litsemba lonalo, lekuphila.

¹⁸⁴ Lendvodza lehleti phansi ngco lapha ekugcineni, ikhulekela indvodza leseNorway, ikhulekela umngani wayo. Lendvodza cobo lwayo iphetfwe yinkhatsato yelicolo. Loko kucinisile, akunjalo na? Phakamisa sandla sakho. Nguloko-ke, unako lokufunako.

¹⁸⁵ Mbiteni Yena! Ulapha. Ulamkhunjini. NiyaMkholwa na? [Libandla liyajabula—Umhl.]

¹⁸⁶ Sukumani nime ngetinyawo tenu, ke, bese nitsi, “Nkhosi Jesu Khristu, ngitobita Wena manje. NgiyaKukholwa. Ngibitela Wena enkhundleni, ngentela mine lucobo.” Phakamisa sandla sakho, futsi ngendlela yakho lucobo, khalela sidzingo sakho. Nguwe. Nguwe logulako. NaNgu, Ukhonjwa ngalokufanele Yena lucobo, Nguye itolo, namuhla, naphakadze. Ludvumo kuNkulunkulu!

Babe loseZulwini, sita nje manje kulesikhatsi lesi sekudzinga.

¹⁸⁷ Ngiphonsela insayeya Sathane, eBukhoni baJesu Khristu lokhonjiwe. Ngalamaduku, nangalabantfu laba; Sathane, ungeke usababamba. Jesu Khristu uyakwekhuta! Labantfu uyakholwa kutsi Ulamkhunjini. Ulapha manje. INkhatimulo yaKhe yeShekhina isetikwetfu. Phuma lapha, Sathane! Ngikuphonsela insayeya, eGameni laJesu!



KUBITELA JESU ENKHUNDLENI SSW63-0804E
(Calling Jesus On The Scene)

LoMlayeto ngeMnaketfu William Marrion Branham, kwekucala wetfulwa ngesiNgisi ngeliSontfo kusihlwa, ngenyanga yeNgci 4, 1963, eMarigold Center eChicago, eIllinois, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2018 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org